




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-7966/2
23-08-2022v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 73-тата седница одржана на 18.08.2022 година ја донесе следната

ОДЛУКА

Пријавата заведена под број 12-2443/1 од 12.07.2021 година, со наводи за неправилности во постапувањето на /// суд ///, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема надлежност за постапување во предметниот случај, а предметот ќе го достави на надлежно постапување на Судскиот совет на Република Северна Македонија.

Предметот со број 12-2443/1 од 12.07.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 12.07.2021 година поднесена е пријава со наводи за неправилности во постапувањето на /// суд /// и оформлен е предмет број 12-2443/1 од 12.07.2021 година.

Во пријавата подносителот наведува дека до /// суд /// поднел Предлог за обновување на постапка по што од страна на Судот било донесено Решение со кое Предлогот бил отфрлен како ненавремен.

Имено, во рамки на постапка пред /// суд /// не биле приложени докази за подмирување на долг на подносителот кон /// банка АД ///. Подносителот се сомнева дека поради тоа во текот на постапката од страна на Судот не бил издаден налог за вештачење на финансиски трансакции со кое би се докажало дека неговиот долг кон Банката е подмиррен.

Во пријавата од страна на подносителот е изразено сомневање за здружување помеѓу адвокатот ///, сега починат, негов застапник во постапката, и /// банка АД ///, со цел стекнување на имотна корист на негова штета.

Во пријавата доставена до ДКСК подносителот бара истата да ја испита целата постапка и да го спречи извршувањето на пресудата.

По разгледувањето на предметните наводи, ДКСК констатира дека во случајот станува збор за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на друг надлежен орган, по што

оценет дека предметот ќе го достави на надлежно постапување на Судскиот совет на Република Северна Македонија.

Врз основа на наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.М.

Одобрил: Н.Б., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател
Билјана Ивановска

Милена Јаневска